

अपना नालन्दा

नालन्दा का नंबर -1 डिजिटल अखबार

www.apnanalanda.com

डीएम ने बेलौआ में 4-लेन पर्यटक मार्ग निर्माण प्रगति का निरीक्षण किया

संजय कुमार

बिहारशरीफ (अपना नालन्दा)। शुक्रवार को जिला पदाधिकारी नालन्दा कुंदन कुमार ने अपने भ्रमण कार्यक्रम के दौरान बेलौआ स्थित 4-लेन राजमार्ग (पर्यटक मार्ग) निर्माण कार्य की प्रगति का स्थलीय निरीक्षण किया। यह महत्वपूर्ण राजमार्ग सलेपुर से राजगीर तक नूरसराय-अहियापुर-सिलाव होते हुए एनएच-82 पर लगभग 27.180 किलोमीटर लंबाई में निर्मित किया जा रहा है, जो बौद्ध सर्किट को जोड़ने के उद्देश्य से एक प्रमुख परियोजना है।

निरीक्षण के दौरान डीएम ने संबंधित पुल निर्माण निगम के कनीय अभियंता को निर्देश देते हुए कहा कि कार्य की गति को तेजी दी जाए तथा निर्धारित समय सीमा में गुणवत्ता के साथ निर्माण कार्य पूरा किया जाए। उन्होंने कार्य प्रगति, निर्माण सामग्री, मार्ग चौड़ीकरण एवं संरचनात्मक विकास की स्थिति का बारीकी से अवलोकन किया। जिला पदाधिकारी ने निरीक्षण के क्रम में



उपस्थित स्थानीय भूमि मालिकों से बातचीत कर उनकी समस्याएं सुनीं। भूमि संबंधी मुद्दों के शीघ्र समाधान हेतु उन्होंने संबंधित अधिकारियों को आवश्यक निर्देश भी दिए, ताकि परियोजना कार्य बिना बाधा के आगे बढ़ सके। उन्होंने कहा कि यह मार्ग विकसित होने से श्रद्धालुओं, पर्यटकों एवं स्थानीय नागरिकों को आवागमन में बड़ी सुविधा मिलेगी और पर्यटन क्षेत्र को नया आयाम

प्राप्त होगा।

इस अवसर पर प्रशिक्षु सहायक समाहर्ता, भूमि सुधार उपसमाहर्ता राजगीर, अंचलाधिकारी राजगीर, पुल निर्माण निगम के कनीय अभियंता एवं अन्य संबंधित अधिकारी उपस्थित रहे। अधिकारियों के अनुसार निर्धारित समयसीमा में परियोजना पूर्ण करने का लक्ष्य रखा गया है।

कड़ाके की ठंड और कोहरे के चलते 31 दिसंबर तक नालन्दा में कक्षा 10 तक स्कूल बंद



अखिलेंद्र कुमार

बिहारशरीफ (अपना नालन्दा)। जिले में लगातार बढ़ रही शीतलहर और घने कोहरे को देखते हुए विद्यार्थियों के स्वास्थ्य पर पड़ने वाले प्रतिकूल प्रभाव को ध्यान में रखते हुए नालन्दा जिला प्रशासन ने महत्वपूर्ण निर्णय लिया है। जिलाधिकारी कुंदन कुमार ने भारतीय मौसम विज्ञान विभाग के पूर्वानुमान का हवाला देते हुए जिले के सभी सरकारी एवं निजी विद्यालयों, प्री-स्कूल, आंगनबाड़ी केन्द्रों तथा कोचिंग संस्थानों में कक्षा 10 तक की सभी शैक्षणिक गतिविधियों पर 31 दिसंबर 2025 तक रोक लगा दी है।

पूर्व में न्यायालय के आदेश ज्ञापांक-5164/विधि (19.12.2025) एवं ज्ञापांक-5237 (24.12.2025) के आधार पर शैक्षणिक गतिविधियों को निर्धारित किया गया था, परंतु लगातार जारी कड़कड़ाती ठंड और घना कोहरा देखते हुए प्रशासन ने उक्त आदेश में आंशिक संशोधन किया है।

जारी आदेश में कहा गया है कि विद्यालय प्रबंधन उक्त निर्देशों का पालन सुनिश्चित करें और 31 दिसंबर तक कक्षा शिक्षण कार्य बंद रखें। हालांकि, प्री-बोर्ड/बोर्ड परीक्षाओं से संबंधित विशेष कक्षाएं एवं परीक्षाएं इस आदेश से मुक्त होंगी तथा पूर्व निर्धारित कार्यक्रम के अनुसार जारी रह सकती हैं।

यह आदेश 26 दिसंबर 2025 से तत्काल प्रभाव से लागू हो गया है और 31 दिसंबर 2025 तक प्रभावी रहेगा।

भूमि सुधार जनकल्याण संवाद से पारदर्शिता, जवाबदेही सुनिश्चित : उपमुख्यमंत्री

सुजीत कुमार

पटना (अपना नालन्दा)। बिहार में राजस्व एवं भूमि सुधार प्रणाली को अधिक पारदर्शी, सुलभ और जवाबदेह बनाने के लिए सरकार ने भूमि सुधार जनकल्याण संवाद की शुरुआत की है। उपमुख्यमंत्री सह राजस्व एवं भूमि सुधार मंत्री विजय कुमार सिन्हा ने पूर्णिया के प्रेक्षा गृह सह आर्ट गैलरी में आयोजित संवाद कार्यक्रम में कहा कि इसका उद्देश्य न तो सुर्खियां बटोरना है और न ही अधिकारियों पर दबाव बनाना, बल्कि जनता की वास्तविक समस्याओं का समाधान करना है। उन्होंने स्पष्ट किया कि यह पहल न्यायालय के अधिकार क्षेत्र में हस्तक्षेप नहीं करेगी तथा संविधान और न्यायिक मर्यादाओं का सम्मान करते हुए कार्य किया जाएगा। उन्होंने चेतावनी दी कि मंत्री या किसी जिम्मेदार पदाधिकारी के नाम पर दबाव बनाने की प्रवृत्ति बर्दाश्त नहीं की जाएगी।



विभाग किसी भी स्तर पर दलालों और भूमाफियाओं के हस्तक्षेप को अनुमति नहीं देगा और ऐसे प्रकरणों में सख्त कार्रवाई होगी। भूमि विवादों के त्वरित निपटारे के लिए दाखिल-खारिज, परिमार्जन और ई-मापी को प्राथमिकता दी गई है। दिसंबर में सभी अंचलाधिकारियों व राजस्व कर्मियों की छुट्टियां रद्द करते हुए कार्यालय व्यवस्था 9-9-6 लागू की गई है।

कार्यक्रम के दौरान जिले के 14 अंचलों के

आवेदकों की समस्याएं अधिकारियों के साथ सुनकर निस्तारण की दिशा में निर्देश दिए गए। उपमुख्यमंत्री ने कहा कि सही व्यक्ति को न्याय मिलेगा, लेकिन गलत करने वालों को बख्शा नहीं जाएगा। दूसरे चरण में सर्वे कार्य, भूमि बैंक निर्माण एवं अतिक्रमण मुक्त अभियान पर जोर दिया जाएगा। कार्यक्रम में डीएम अंशुल कुमार, सचिव सीके अनिल समेत कई अधिकारी मौजूद रहे।

एसपी भारत सोनी ने रहई थाना में जनता दरबार किया आयोजित

अखिलेंद्र कुमार

बिहारशरीफ (अपना नालन्दा)। जिले के पुलिस अधीक्षक भारत सोनी ने शुक्रवार को रहई थाना परिसर में जनता दरबार आयोजित किया, जिसमें क्षेत्र के आम नागरिकों की समस्याएं सुनी गईं। दरबार में बड़ी संख्या में लोग उपस्थित हुए और विभिन्न शिकायतें रखीं। पुलिस अधीक्षक ने सभी मामलों को गंभीरता से लेते हुए संबंधित पदाधिकारियों को त्वरित एवं निष्पक्ष कार्रवाई के निर्देश दिए। कई शिकायतों का समाधान मौके पर ही कर

दिया गया, वहीं शेष मामलों में निर्धारित समय सीमा के भीतर कार्रवाई सुनिश्चित करने का आदेश दिया गया।

जनता दरबार के बाद एसपी ने रहई थाना का निरीक्षण भी किया। निरीक्षण के दौरान उन्होंने थाना अभिलेख, मालखाना, हाजत, सीसीटीएनएस, स्वच्छता व्यवस्था एवं विधिव्यवस्था संबंधी तैयारियों की बारीकी से समीक्षा की। एसपी ने ड्यूटी पर तैनात थाना कर्मियों को बेहतर समन्वय, अनुशासन तथा जनता के प्रति संवेदनशील व्यवहार अपनाने के निर्देश दिए।



उन्होंने कहा कि थाने आने वाला हर व्यक्ति समाधान की उम्मीद लेकर आता है, इसलिए पुलिस का व्यवहार सहानुभूतिपूर्ण और सहयोगात्मक होना चाहिए।

एसपी भारत सोनी ने स्पष्ट शब्दों में कहा कि कानून-व्यवस्था बनाये रखना और जनता की समस्याओं का समयबद्ध निपटारा पुलिस की सर्वोच्च प्राथमिकता है। उन्होंने आम लोगों से भी अपील की कि किसी भी समस्या या अपराध की सूचना तुरंत पुलिस को दें, ताकि समय पर कार्रवाई की जा सके।



SAI BODHIT PVT. LTD.


बिहारशरीफ की नई पहचान
SHRIEJAN HEIGHTS में अपना आशियाना।

SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD
COMES TO BIHARSHARIF

चोरा बगीचा से केवल 2 मिनट की दूरी पर



"BOOKINGS ARE NOW OPEN!"


BOOK

3BHK PREMIUM FLAT

Project Registration Number
BRERAP192001011025250432E00

₹ 4251/*SQ.FT.

60%
Free Area



COMFORT, LUXURY
WELLNESS

Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

Site/Office -

सृजन कोल्ड स्टोरेज,
नालंदा टीचर ट्रेनिंग कॉलेज के सामने,
राजगीर रोड, बिहारशरीफ (4-लेन राष्ट्रीय राजमार्ग-82)

Contact Us -

1800 5728 177 (TOLL FREE NUMBER)
9031605004, 7280027960
60018 06049, 96615 74892

Contact us today to book your site visit!

नगर पंचायत क्षेत्र में जरूरतमंदों को सात सौ कंबल बांटे जाएंगे



हरनौत (अपना नालन्दा)। शीतलहर के बढ़ते प्रकोप को देखते हुए नगर पंचायत द्वारा गरीब एवं असहाय लोगों के बीच कंबल वितरण की तैयारी शुरू कर दी गई है। नगर पंचायत कार्यालय के अनुसार इस बार क्षेत्र के विभिन्न मोहल्लों में कुल 700 कंबल वितरित किए जाएंगे। ताकि ठंड से जूझ रहे आर्थिक रूप से कमजोर परिवारों को राहत मिल सके।

हेड क्लर्क दिनेश कुमार ने बताया कि नगर पंचायत में कुल 19 वार्ड शामिल हैं। प्रत्येक वार्ड पार्षद को 30-30 कंबल उपलब्ध कराए जा रहे हैं, ताकि वह अपने क्षेत्र में जरूरतमंदों की पहचान कर लाभ पहुंचा सकें। उन्होंने कहा कि ठंड के मौसम में गरीबों की सहायता करना

मानवता का बड़ा कार्य है और प्रशासन इस दिशा में गंभीर है।


वहीं उपमुख्य पार्षद प्रतिनिधि सुरेश सिंह ने जानकारी देते हुए कहा कि कंबल वितरण के लिए सरकार के स्तर से सामग्री उपलब्ध कराई गई है। इसका उद्देश्य यह सुनिश्चित करना है कि कोई भी बुजुर्ग, असहाय या निर्धन व्यक्ति ठंड के कारण परेशानी का सामना न करे। उन्होंने कहा कि सेवा की भावना से किया गया हर कार्य समाज को बेहतर दिशा देता है। कंबल पाकर जरूरतमंदों के चेहरे पर खुशी देखने को मिलेगी तथा वे दुआएं व आशीर्वाद देंगे। यह पहल सामाजिक संवेदना का संदेश लेकर आती है।

काजी बाजार में नल-जल पाइप फटने से जलजमाव, लोग त्रस्त

हिलसा (अपना नालन्दा)। नगर परिषद क्षेत्र के सबसे पुराने मोहल्लों में से एक काजी बाजार में नल-जल की पाइपलाइन क्षतिग्रस्त होने से स्थानीय लोगों को भारी परेशानी झेलनी पड़ रही है। कई स्थानों पर महीनों से पाइप फटे होने के कारण दिन-रात पानी बह रहा है। पानी सड़कों पर फैलने से आवागमन मुश्किल हो गया है। इस कड़ाके की ठंड में रास्ते पर जमा पानी से मिट्टी नम हो चुकी है, जिससे राहगीरों को फिसलने का डर बना रहता है।

इस संबंध में वार्ड संख्या 17 के वार्ड पार्षद प्रतिनिधि पप्पू पासवान से दूरभाष पर बातचीत की गई। उन्होंने बताया कि सूचना मिलने पर एक मिस्त्री भेजा गया, जिसने सिर्फ एक स्थान पर मरम्मत की। परिणामस्वरूप दबाव बढ़ने से अन्य जगहों पर पाइप फिर फट गया और अब कई स्थानों पर तेज़ी से पानी बह कर सड़क पर गिर रहा है, जिससे जलजमाव का खतरा भी बढ़ गया है। लगातार पानी गिरने से सड़क पर गड्ढा बन गया है जो दुर्घटना की आशंका पैदा कर रहा है।

स्थानीय लोगों का कहना है कि पाइप फटने से पानी की भारी बर्बादी हो रही है। दूसरी ओर पाइपलाइन में दबाव कम होने के मरम्मत कराने की मांग की है।



कारण कई घरों में पानी सही तरीके से नहीं पहुंच पा रहा है। कुछ लोगों द्वारा टुलु मशीन के इस्तेमाल से भी जलापूर्ति प्रभावित हो रही है। नागरिकों ने नगर परिषद हिलसा प्रशासन से समस्या का शीघ्र समाधान कर स्थायी।

आयुष्मान कार्ड / AYUSHMAN CARD

नवोदय चैरिटेबल आई हॉस्पिटल

पता :- पटेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

एडवान्स फेको एण्ड लेजर सेन्टर

आयुष्मान कार्ड द्वारा निःशुल्क आँखों का ऑपरेशन के लिए सम्पर्क करें।

Mob.: 9771537283, 0611 2457052

ABIR - THE LITTLE CHAMP

AI & Skill-Based Career Focused Education

Pre-Play to Class 8th

एक साल एडमिशन लीजिए

दूसरा साल शिक्षा बिल्कुल FREE*

अब बच्चों को बाहर भेजने की ज़रूरत नहीं!
Quality पढ़ाई + Extra Care – अपने ही शहर में

- ✓ Result-Focused पढ़ाई
- ✓ Extra Care & Regular Monitoring
- ✓ Safe & Disciplined Environment
- ✓ Smart Classes + English Foundation

उपलब्ध स्थान: Patna | Biharshariff | Chandī | Hilsa | Gaya

9142332144 | 9279125255

सीमित सीटें – जानकारी के लिए आज ही संपर्क करें

*शर्तें लागू

हथियार संग अपराध की योजना बनाते आठ युवक गिरफ्तार, गाड़ियां व तार जब्त



हरनौत (अपना नालंदा)। हरनौत थाना पुलिस ने शुक्रवार की देर रात कार्रवाई करते हुए हथियार के साथ अपराध की योजना बना रहे आठ युवकों को गिरफ्तार किया है। पुलिस ने इन्हें बाबा ढाबा होटल के पास से धर-दबोचा, जहां यह सभी देशी कट्टा एवं वाहनों के साथ संदिग्ध स्थिति में मौजूद थे। एसडीपीओ-2 संजय कुमार जायसवाल ने हरनौत थाना परिसर में प्रेस वार्ता कर बताया कि बीती रात सूचना मिली थी कि बिजली तार चोरी में संलिप्त गिरोह किसी बड़ी आपराधिक वारदात की योजना बना रहा है। वरीय अधिकारियों के निर्देश पर एसएचओ मुकेश कुमार वर्मा के नेतृत्व में विशेष टीम का गठन किया गया। टीम में एसआई प्रमोद, एसआई मुन्ना, पीसीटी बिकेश, एसआई बिजेन्द्र, एसआई राधेश्याम,

एसआई गौतम सहित तीन सिपाही शामिल थे। रात 22:15 बजे टीम मौके पर पहुंची तो एक स्विफ्ट डिजायर कार, एक पिकअप और यमाहा बाइक पर आठ युवक बैठे मिले। पुलिस को देखते ही कुछ भागने का प्रयास करने लगे, लेकिन घेराबंदी कर सभी को पकड़ लिया गया। तलाशी में स्विफ्ट डिजायर चालक रौशन कुमार (जमालपुर-बड़हिया, थाना अथमलगोला) के पास से एक लोडेड देशी कट्टा बरामद हुआ। इनके साथ सौरभ कुमार, ब्रजेश कुमार, नरसिंह कुमार उर्फ धुरी, रणवीर कुमार उर्फ गोरे, अजय कुमार, छोटू कुमार और रंजन कुमार शामिल थे। जांच के दौरान पुलिस ने एक जिंदा कारतूस, आठ मोबाइल फोन, स्विफ्ट डिजायर कार, एक पिकअप, एक बाइक, जंपर एवं बिजली तार के दो बंडल जब्त किए। सभी आरोपितों को आगे की कार्रवाई हेतु जेल भेज दिया गया है।

नालंदा में श्रम विभाग की कार्रवाई, बाल श्रमिक को दिलाई मुक्ति



संजय कुमार

बिहारशरीफ (अपना नालंदा)। श्रम संसाधन विभाग बिहार के निर्देश पर श्रम प्रवर्तन पदाधिकारी सतीश सिंह के नेतृत्व में बिहारशरीफ प्रखंड क्षेत्र में विशेष धावा दल द्वारा बाल श्रम उन्मूलन हेतु सघन जांच अभियान चलाया गया। यह अभियान बाल श्रम रोकथाम एवं बच्चों को सुरक्षित भविष्य प्रदान करने की दिशा में एक महत्वपूर्ण कदम माना जा रहा है।

जांच के दौरान विभिन्न प्रतिष्ठानों में निरीक्षण किया गया, जिसमें एक प्रतिष्ठान से एक नाबालिग बाल श्रमिक को धावा दल की टीम ने मुक्त कराया। मुक्त बच्चे को नियमानुसार बाल कल्याण समिति, बिहारशरीफ के समक्ष प्रस्तुत किया गया, ताकि आगे उसके पुनर्वास एवं देखरेख की प्रक्रिया सुनिश्चित की जा सके।

वहीं, बाल एवं किशोर श्रम (प्रतिषेध एवं विनियमन) अधिनियम, 1986 के तहत संबंधित नियोजक के खिलाफ थाने में प्राथमिकी दर्ज कर कार्रवाई शुरू कर दी गई है।

श्रम अधीक्षक अश्विनी कुमार ने बताया कि नालंदा जिले में यह अभियान लगातार जारी रहेगा और बाल श्रम के मामलों पर सख्त कार्रवाई की जाएगी। उन्होंने सभी व्यवसाय संचालकों से अपील की कि वे बच्चों को किसी भी स्थिति में मजदूरी कार्य में न लगाएं।

धावा दल में श्रम प्रवर्तन पदाधिकारी सतीश सिंह, अजित कुमार (बिन्द), आईडिया संस्था नालंदा से उज्ज्वल कुमार, अश्विनी कुमार, मंटू कुमार तथा प्रयास संस्था से अब्दुल और शैलेंद्र शामिल थे। लहेरी थाना, बिहारशरीफ की पुलिस टीम ने भी इस अभियान में सहयोग किया।

Reg.- 480784
SINCE 1983

NO BRANCH



ओम टेलर्स
MEN'S WEAR

Specialist
Gents Suiting Shirting
& Suit, Sherwani



www.omtailors.in
omtailorsbihar@gmail.com

9835487066

मघड़ा कॉमर्शियल कॉम्प्लेक्स, एम.जी. रोड, बिहार शरीफ (नालंदा)

Japanese Fusing Machine



DPRC

डेज फिजियोथेरेपी

एण्ड

रिहैबिलिटेशन सेन्टर

पता- डेज हाईट्स, डी.आर.सी.सी मेन गेट,
NOBEL हॉस्पिटल, राणाविगहा,
आदर्श वाईपास थाना के पीछे,
सिपाह मोड़, बिहार शरीफ
(नालंदा)
9279193287

घूटनों के दर्द, कमर दर्द, गर्दन दर्द, एवं
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग
घूटनों का दर्द, कमर दर्द, गर्दन दर्द, टेंडिनाइटिस,
मांसपेशियों का दर्द का ईलाज अब अत्याधुनिक
Tecar Therapy द्वारा कराएँ।

बिहार शरीफ का एकमात्र अत्याधुनिक
एवं उच्च गुणवत्ता वाली फिजियोथेरेपी केन्द्र
बिहार में पहली बार लकवा (पैरालाइसिस) के लिए आवासीय
(IPD)/OPD फिजियोथेरेपी की सुविधा राहत दर पर उपलब्ध।

- * PHYSIO- OCCUPATIONAL THERAPY
- * SPEECH THERAPY
- * SPECIAL EDUCATOR, SOCIAL WORKER
- * PROSTHETIC & ORTHOTIC PROFESSIONAL

सेवा - सम्मान- समर्पण

We
Work
Together

नगरनौसा में भाजपा कार्यकर्ताओं ने श्रद्धा से मनाया वीर बाल दिवस



नगरनौसा (अपना नालंदा)। नगरनौसा भाजपा मंडल कार्यालय में शुक्रवार को वीर बाल दिवस के अवसर पर श्रद्धांजलि एवं विचार कार्यक्रम का आयोजन किया गया। कार्यक्रम की शुरुआत गुरु गोबिंद सिंह जी के चारों साहिबजादों को नमन एवं पुष्पांजलि अर्पित कर की गई। कार्यकर्ताओं ने उनके त्याग, साहस और बलिदान को भारत के इतिहास का गौरवशाली अध्याय बताया। कार्यक्रम में कला संस्कृति मंच प्रकोष्ठ के जिला संयोजक अजय कुमार ने कहा कि साहिबजादों की शहादत पूरे देश के लिए प्रेरणा है। उन्होंने बताया कि दो बड़े साहिबजादे युद्धभूमि में शहीद हुए जबकि दो नन्हे साहिबजादों को दीवार में जिंदा चिन्ना दिया गया। इसी वीरता को स्मरण कर राष्ट्रभर में वीर बाल दिवस मनाया जाता है। चंडी ग्रामीण

मंडल प्रभारी सतीश कुमार ने कहा कि साहिबजादों का त्याग आने वाली पीढ़ियों को धर्म, आदर्श और देशभक्ति की राह पर चलने की प्रेरणा देता है। उनका बलिदान भारतीय इतिहास की अमर गाथा है। मंडल अध्यक्ष अभय नंदन पांडेय ने कहा कि साहिबजादों की शहादत युवाओं को राष्ट्रसेवा और सदाचार की सीख देती है। हरनौत नगर मंडल अध्यक्ष मुकेश कुमार ने कहा कि यह दिन सिर्फ सिख समाज का नहीं, बल्कि पूरे भारत का गर्व दिवस है। कार्यक्रम में राजश्री, सरदार हीरा सिंह, महामंत्री अमरजीत कुमार सिंह, उपाध्यक्ष प्रणव देव आनंद, अभिषेक कांत, कुमारी प्रियंका सिंह, सिद्धार्थ कुमार, नीरज कुमार, अनिल कुमार, सनी कुमार और अमन कुमार सहित अनेक कार्यकर्ता उपस्थित रहे।

बांग्लादेश में अत्याचार के खिलाफ हिलसा में विहिप-बजरंग दल का मार्च



हिलसा (अपना नालंदा)। बांग्लादेश में हिंदू समुदाय पर कथित अत्याचार एवं हिंसा के विरोध में विश्व हिंदू परिषद और बजरंग दल ने शुक्रवार को हिलसा बाजार में आक्रोश मार्च निकाला। मार्च की शुरुआत दुर्गा स्थान से हुई, जो मुख्य बाजार मार्गों से होते हुए योगीपुर मोड़ तक पहुंचा। वहां मार्च एक जनसभा में परिवर्तित हो गया, जहां कार्यकर्ताओं एवं स्थानीय लोगों ने विरोध जताते हुए नारे लगाए। सभा को संबोधित करते हुए विश्व हिंदू परिषद के जिला मंत्री नीरज मालाकार ने कहा कि बांग्लादेश में हिंदुओं पर लगातार अमानवीय घटनाएं सामने आ रही हैं। उन्होंने आरोप लगाया कि बांग्लादेश की युनुस सरकार कट्टरपंथी तत्वों को रोकने में असफल रही है, जिसके कारण वहां के अल्पसंख्यक भय के माहौल में जी रहे हैं।

उन्होंने हाल ही में दलित हिंदू युवक दीपु चंद्रदास की हत्या को हृदयविदारक बताया और कहा कि इस घटना से विश्वभर में हिंदू समाज आक्रोशित है। राष्ट्रीय स्वयंसेवक संघ के सक्रिय कार्यकर्ता सौरव प्रकाश ने कहा कि यह केवल एक देश का मुद्दा नहीं, बल्कि मानवता से जुड़ा प्रश्न है। यदि अंतरराष्ट्रीय स्तर पर आवाज नहीं उठी तो ऐसी घटनाएं बढ़ सकती हैं। उन्होंने भारत सरकार से बांग्लादेश में हिंदुओं की सुरक्षा को लेकर कूटनीतिक स्तर पर कड़े कदम उठाने की मांग की। मार्च में गोपाल भारत, साहिल पटेल, अभिषेक कुमार, आशुतोष कुमार उर्फ गौरी जी, नीतीश कुमार, चंद्रशेखर शर्मा, मंजय चंद्रवंशी, विष्णु कुमार, दिलीप पांडेय, डॉ. विजय शंकर, गौरव प्रकाश सहित बड़ी संख्या में विहिप एवं बजरंग दल के कार्यकर्ता मौजूद रहे।

6202747592 Prop.- Bhushan Mahto

CHACHA BHATIJA

Cafe & Dhaba

Best Food

ADDI CHOWHA
सिद्धी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

An ISO 9001 : 2015 Certified School

Aff. No. : 330810
School No. : 65808

Run & Managed By : Daffodil Educational & Welfare Trust

DAFFODIL PUBLIC SCHOOL

Affiliated to CBSE (New Delhi)

ADMISSION OPEN FOR NEW SESSION

Nur. to XII

06112-295052, 358719 8271881878, 9341020929, 7367882350

Shri Satisthan, Mangalasthan Road, South of Bharat Gas Godown, Bihar Sharif, Nalanda

नेहुसा पंचायत में विकसित भारत जी राम जी योजना पर विशेष ग्राम सभा आयोजित



हरनौत (अपना नालन्दा)। स्थानीय प्रखंड के नेहुसा पंचायत में शुक्रवार को विकसित भारत जी राम जी अभियान के तहत विशेष ग्राम सभा आयोजित की गई। बैठक की अध्यक्षता पंचायत की मुखिया मंजूषा कुमारी ने की। सभा में पंचायत के समग्र विकास एवं जनकल्याण से जुड़े महत्वपूर्ण बिंदुओं पर विस्तृत चर्चा हुई। ग्राम सभा में विकसित भारत अभियान के अंतर्गत जी राम जी कार्यक्रम की मुख्य विशेषताओं की जानकारी दी गई। इस दौरान 125 दिन की रोजगार गारंटी, ग्राम सभा द्वारा विकसित ग्राम पंचायत योजना निर्माण, बेरोजगारी भत्ता प्रावधान, सरकारी योजनाओं में बेहतर तालमेल, समय पर मजदूरी भुगतान सुनिश्चित करने एवं भुगतान में देरी होने पर

मुआवजे की व्यवस्था जैसे विषयों पर विस्तार से विचार-विमर्श किया गया। इसके अलावा ग्रामीणों को तकनीकी रूप से सशक्त बनाने पर भी जोर दिया गया, ताकि योजनाओं का लाभ समय पर और पारदर्शी तरीके से मिल सके। उपस्थित ग्रामीणों से योजनाओं को सफल बनाने में सक्रिय सहयोग की अपील की गई। ग्राम सभा ने यह भी तय किया कि पंचायत स्तर पर जनहित योजनाओं के क्रियान्वयन पर नियमित समीक्षा होगी। कार्यक्रम में पंचायत प्रतिनिधि, वार्ड सदस्य, रोजगार सेवक, स्वयंसेवी संगठन एवं ग्रामीण महिला-पुरुष बड़ी संख्या में उपस्थित रहे। सभा का उद्देश्य लोगों को सरकारी योजनाओं के प्रति जागरूक कर विकास प्रक्रिया में भागीदारी सुनिश्चित करना था।

फुटपाथ दुकानदारों की मांग पर उपनगर आयुक्त को ज्ञापन सौंपा गया



बिहारशरीफ (अपना नालन्दा)। फुटपाथ संघर्ष मोर्चा की ओर से फुटपाथ दुकानदारों की चार सूत्री मांगों को लेकर शुक्रवार को उपनगर आयुक्त को ज्ञापन सौंपा गया। ज्ञापन में फुटपाथ दुकानदारों की सुरक्षा, वेंडिंग जोन निर्माण व पुनर्वास व्यवस्था सुनिश्चित करने की मांग की गई। प्रतिनिधिमंडल ने मांग की कि बिना वैकल्पिक व्यवस्था उपलब्ध कराए किसी दुकानदार को उनके व्यवसाय स्थल से न हटाया जाए। फुटपाथ संघर्ष मोर्चा के जिला अध्यक्ष रामदेव चौधरी ने बताया कि 2014 के पथ विक्रेता कानून के अनुसार सर्वे में शामिल सभी फुटपाथ दुकानदारों को वेंडिंग जोन में स्थान उपलब्ध कराना आवश्यक है। उन्होंने कहा कि बिहारशरीफ अस्पताल चौक के फुटपाथ दुकानदारों को बिना सूचना और वेंडिंग व्यवस्थाके हटाया जाना नियम का उल्लंघन है, जिसका मोर्चा विरोध करता है। उन्होंने नगर

आयुक्त से मांग की कि हटाने से पूर्व वैकल्पिक व्यवस्था कर वेंडिंग जोन में दुकानदारों को स्थापित किया जाए। ज्ञापन में चार मुख्य मांगें रखी गईं - अस्पताल चौक के फुटपाथ दुकानदारों को सुबह 5 बजे से 10 बजे तक तथा शाम 5 बजे से रात 10 बजे तक ठेला लगाने की अनुमति दी जाए। रविवार को पूरे दिन ठेला लगाने की अनुमति मिले। वेंडिंग जोन उपलब्ध कराए बिना किसी दुकानदार को न हटाया जाए। 14/07/2015 में गठित टाउन वेंडिंग कमेटी की नियमित बैठक कराई जाए। इस अवसर पर जिला सचिव मोहम्मद सदीक अजहर, महासचिव महेंद्र प्रसाद, उमेश पंडित, सुरेंद्र शर्मा, शैलेंद्र कुमार, अवधेश गिरी, राजेंद्र राउत, उपेंद्र कुमार, जोगिंदर पासवान सहित कई सदस्य उपस्थित रहे।

www.apnanalanda.com

अपना नालन्दा
अपना शहर, अपना खबर

नालन्दा का नंबर 1 अखबार

BREAKING NEWS
Friday, November 25, 2025

अपना नालन्दा में विज्ञापन देकर अपने व्यवसाय को दे नई पहचान

नालन्दा की जनता की आवाज

अपने क्षेत्र की खबर भेजने
ओर विज्ञापन देने के लिए संपर्क करें।

9031468165
9608311251

Disciple Convent School
Estd. 2023

SCHOOL ADMISSION OPEN 2026
नामांकन प्रारंभ है
Play to VIII

Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

Educational and Recreational Facilities

- Modern classrooms and tech integration
- Art room, music rooms, and library access
- CCTV and WiFi enabled Campus

ENROLL TODAY

Director

7979055154 Bich Bazar Silao Sunny Kumar B.tech(CS),SSB

नालंदा विश्वविद्यालय सिटी कैंपस में पुस्तक प्रदर्शनी शुरू, 200 छात्र व आमजन हुए शामिल



संजय कुमार

बिहारशरीफ (अपना नालंदा)। नालंदा विश्वविद्यालय ने अपने सिटी कैंपस, राजगीर में शुक्रवार को सार्वजनिक पुस्तक प्रदर्शनी का शुभारंभ किया। यह प्रदर्शनी राष्ट्रीय पुस्तक न्यास (NBT) और विश्वविद्यालय पुस्तकालय के संयुक्त प्रयास से आयोजित की गई है। सिटी कैंपस वह केंद्र है, जहां से नालंदा विश्वविद्यालय ने अपनी प्रारंभिक शैक्षणिक यात्रा शुरू की थी, जिसे बिहार सरकार द्वारा उपलब्ध कराया गया था। इस ऐतिहासिक परिसर में आयोजित यह पुस्तक प्रदर्शनी विद्यार्थियों और स्थानीय समुदाय के बीच ज्ञान एवं पठन संस्कृति को प्रोत्साहित करने की उद्देश्यपूर्ण पहल है।

कार्यक्रम का उद्घाटन कुलपति प्रोफेसर सचिन चतुर्वेदी और नालंदा के जिलाधिकारी श्री कुंदन कुमार ने पारंपरिक दीप प्रज्वलन

कर किया। इस अवसर पर 200 से अधिक छात्रों के साथ स्थानीय नागरिक, स्कूली बच्चे, संकाय सदस्य, शोधार्थी तथा विश्वविद्यालय कर्मि बड़ी संख्या में उपस्थित रहे। प्रदर्शनी प्रतिदिन 26 से 31 दिसंबर 2025 तक सुबह 10 बजे से शाम 5 बजे तक आम जनता के लिए खुली रहेगी, जिससे क्षेत्र के पाठक एवं पुस्तक प्रेमी विविध विषयों की पुस्तकों से जुड़ सकेंगे। अपने संबोधन में कुलपति प्रो. चतुर्वेदी ने कहा कि इस प्रदर्शनी का उद्देश्य बच्चों और युवाओं में भारतीय सांस्कृतिक विरासत, शैक्षणिक परंपराओं तथा अध्ययन-अधिगम के प्रति जिज्ञासा उत्पन्न करना है। उन्होंने 'सहभागिता' कार्यक्रम के तहत सिटी कैंपस को सामुदायिक गतिविधियों और कौशल विकास का सक्रिय केंद्र बनाने के संकल्प पर जोर दिया। उन्होंने बताया कि विश्वविद्यालय तीन प्रमुख क्षेत्रों पर कार्य कर रहा है - स्कूली बच्चों के लिए

शैक्षणिक पहल, (स्थानीय महिलाओं के लिए स्वयं सहायता समूह SHG) कार्यक्रम, तथा युवाओं के लिए आईटी और कौशल विकास केंद्र की स्थापना। उन्होंने दक्षिण-पूर्व एशियाई भाषाओं के अध्ययन की आवश्यकता पर बल देते हुए कहा कि राजगीर और गया जैसे पर्यटन स्थलों पर अंतरराष्ट्रीय पर्यटकों से संवाद युवाओं को नए अवसर प्रदान करेगा। जिलाधिकारी कुंदन कुमार ने विश्वविद्यालय की पहल की सराहना करते हुए छात्रों को रचनात्मक सोच और नवीन दृष्टिकोण अपनाने की प्रेरणा दी। उन्होंने भारतीय सभ्यता की अमूल्य देन 'शून्यकी अवधारणा' का उल्लेख करते हुए कहा कि भारत की प्राचीन ज्ञान परंपरा आज आधुनिक डिजिटल युग की नींव है। उन्होंने नालंदा विश्वविद्यालय में संरक्षित भारत के प्रथम राष्ट्रपति डॉ. राजेंद्र

प्रसाद के हस्तलिखित नोट्स की ऐतिहासिक अहमियत पर भी प्रकाश डाला और कौशल विकास योजनाओं में सहयोग का आश्वासन दिया। प्रदर्शनी में विश्वविद्यालय की शैक्षणिक विविधता को दर्शाने वाले कई रोचक स्टॉल आकर्षण का केंद्र बने। कॉमन आर्काइवल रिसोर्स सेंटर में डॉ. राजेंद्र प्रसाद की हस्तलिखित डायरी और दुर्लभ अभिलेख सामग्रियां प्रदर्शित की गईं। पुरातत्व विभाग के स्टॉल पर मानव और पशु जीवाश्म, पुरावशेष तथा बच्चों हेतु हड़प्पा मुहर अंकित बुकमार्क उपलब्ध कराए गए। SHG समूहों के द्वारा बनाए गए उत्पादों का प्रदर्शन तथा नेशनल बुक ट्रस्ट के स्टॉल पर विभिन्न विषयों की पुस्तकें बड़ी संख्या में उपलब्ध रहीं। उद्घाटन कार्यक्रम का समापन स्कूली बच्चों द्वारा प्रस्तुत लोक-सांस्कृतिक नृत्य से हुआ, जिसने विरासत और परंपरा की सुंदर झलक प्रस्तुत की।

वार्षिक स्पोर्ट्स मीट 2025: माउंट लिटेरा ज़ी स्कूल में खिलाड़ियों ने दिखाया दम, विजेताओं को मिला सम्मान



संजय कुमार

बिहारशरीफ (अपना नालंदा)। शुक्रवार को माउंट लिटेरा ज़ी स्कूल के परिसर में चार दिवसीय वार्षिक खेल महोत्सव "एनुअल स्पोर्ट्स मीट 2025" के समापन समारोह का भव्य आयोजन किया गया। यह खेल समारोह 22, 23 एवं 24 दिसंबर 2025 तक आयोजित हुआ, जिसमें विभिन्न खेल प्रतियोगिताओं में छात्रों ने उत्साहपूर्वक भाग लेकर अपने कौशल का प्रदर्शन किया।

कार्यक्रम में मुख्य अतिथि धीरेंद्र कुमार (जिला एवं अपर सत्र न्यायाधीश सह विशेष पोक्सो न्यायाधीश) तथा विशिष्ट अतिथि श्रीमती रेश्मी कुमारी उपस्थित रहीं। दोनों गणमान्य अतिथियों ने विजयी प्रतिभागियों को स्वर्ण, रजत एवं कांस्य पदक तथा प्रमाण-पत्र प्रदान कर सम्मानित किया।

मुख्य अतिथि धीरेंद्र कुमार ने विद्यार्थियों को संबोधित करते हुए कहा कि खेल मनुष्य में आत्मविश्वास, अनुशासन और नेतृत्व क्षमता विकसित करते हैं। उन्होंने विद्यार्थियों को पढ़ाई के साथ-साथ खेलों में सक्रिय रूप से शामिल होने की प्रेरणा दी। विशिष्ट अतिथि श्रीमती रेश्मी कुमारी ने विद्यार्थियों की सराहना करते हुए कहा कि कड़ी मेहनत, लगन और अभ्यास से हर लक्ष्य हासिल किया जा सकता है।

विद्यालय के प्राचार्य श्री शोवन वेणुगोपाल राव चक्राला ने कहा कि विद्यालय का उद्देश्य छात्रों का सर्वांगीण विकास करना है। खेल प्रतियोगिताएं बच्चों की प्रतिभा को पहचानने और निखारने का महत्वपूर्ण माध्यम हैं। उन्होंने सफल आयोजन में सहयोग देने वाले सभी शिक्षक-शिक्षिकाओं, विद्यार्थियों व अभिभावकों को बधाई दी।



इस अवसर पर विभिन्न वर्गों में उत्कृष्ट प्रदर्शन करने वाले विद्यार्थियों में—

- आरवी राज (कक्षा IV) : 100 मीटर दौड़ प्रथम, लंबी कूद प्रथम, स्पून रेस प्रथम
- मोहम्मद मिज़ान आलम (कक्षा IV) : 200 मीटर दौड़ प्रथम, लंबी कूद प्रथम, फ्रॉग जंप द्वितीय
- देवांशी राज (कक्षा VI) : 100 मीटर दौड़, लंबी



कूद व ऊँची कूद—सभी में प्रथम
• शावेज़ कमर (कक्षा VII) : 200 मीटर दौड़ प्रथम, शॉटपुट प्रथम, लंबी कूद द्वितीय
विजेताओं की उपलब्धियों से कार्यक्रम स्थल पर खुशी और उत्साह का माहौल रहा। समारोह के अंत में विद्यालय परिवार ने भविष्य में भी ऐसे प्रेरणादायी आयोजन जारी रखने की घोषणा की।

नगर पंचायत चंडी की सामान्य बोर्ड की बैठक में उपाध्यक्ष ने लगाया गवन का आरोप , हंगामा , विधायक ने दिया उच्च स्तरीय जांच का आदेश



चितरंजन कुमार

चंडी (अपना नालंदा)। नगर पंचायत चंडी के सभागार में शुक्रवार को निर्धारित समय से साधारण बोर्ड की बैठक शुरू हुई। बैठक में स्थानीय विधायक हरिनारायण सिंह उपस्थित रहे। विधायक बनने के बाद पहली बार नगर के बैठक में आगमन पर कार्यपालक पदाधिकारी , अध्यक्ष और पार्षदों ने पौधा देकर उन्हें सम्मानित किया। वहीं उपाध्यक्ष ने चादर ओढ़ा कर उनका सम्मान किया। बैठक की अध्यक्षता अध्यक्ष मनोज कुमार ने की। बैठक में होलिंग टैक्स वसूली पर चर्चा के दौरान उपाध्यक्ष प्रवीण कुमार सुमन ने आरोप लगाया की गृह , संपत्ति एवम व्यवसायिक कर एवं ट्रेड लाइसेंस तथा अन्य राजस्व की वसूली एवं वसूली हेतु वेबसाइट बनाने , संपत्ति सर्वे हेतु जेम पोर्टल के माध्यम से 23 जनवरी 25 को निविदा निकाली गई थी। निविदा की सभी प्रक्रिया पूर्ण होने के उपरांत सेफनेटो सर्विसेज को 10 फरवरी 25 को कार्य करने का आदेश निर्गत किया गया। इसके अगले दिन बिना कर वसूली , बगैर वेबसाइट निर्माण , बिना कोई काम किए हुए अध्यक्ष एवं कार्यपालक पदाधिकारी के मिली भगत से कार्य एजेंसी को 19 लाख 60 हजार रुपए का भुगतान कर दी गई। जबकि अभी 10 माह पूरे होने को हैं। एजेंसी द्वारा एक भी राशि की वसूली नहीं की गई। वेबसाइट का निर्माण नहीं हुआ। उन्होंने बताया कि नगर पंचायत के कार्यपालक पदाधिकारी वरुण कुमार दुबे के एक माह के प्रशिक्षण में जाने

के बाद नगर पंचायत सिलाव के कार्यपालक पदाधिकारी को एक माह के लिए कार्यवाहक कार्यपालक पदाधिकारी थी। उनके रीजन में यह कार्य की गई। इस पूरे मामले को गंभीरता से लेते हुए विधायक श्री सिंह ने संबंधित बिंदुओं को प्रोसीडिंग में दर्ज कर इस मामले की नगर विकास विभाग से उच्च स्तरीय जांच करने का निर्देश दिया। इसी प्रकार आवास योजना से संबंधित मुद्दा आने पर वार्ड पार्षदों ने खूब हंगामा किया। पार्षदों ने आवास सहायक रवि कुमार पर भी प्रधानमंत्री आवास योजना के कार्य सही ढंग से नहीं करने का आरोप लगाया। वही वार्ड 11 के पार्षद राकेश कुमार बबलू ने नगर क्षेत्र में खराब पड़ी हाई मास्क लाइट की समस्या को लेकर अपनी बातों को उठाया। उन्होंने कहा की नौ लाख चालीस हजार की लागत से एक हाई मास्क लाइट खरीदी गई। पांच हाईमास्क लाइट लगाई गई है। कोई भी हाई मास्क लाइट ठीक से कार्य नहीं करता है। इस पर भी संबंधित एजेंसी पर कार्रवाई की बात कही गई। बैठक में नगर क्षेत्र के विभिन्न ज्वलंत समस्याओं पर विस्तार से चर्चा हुई। खास तौर पर नल जल योजना , पीएचडी विभाग , गली - नाली , यूजर टैक्स , होलिंग टैक्स , पेयजल टैक्स पर भी विस्तार से चर्चा हुई।

बैठक में कार्यपालक पदाधिकारी डॉ अनूपा कुमारी , कनिये अभियंता विकास कुमार , बड़ा बाबू सूर्यवंशी कुमार , वार्ड नंबर 2 के पार्षद प्रतिनिधि पुत्र रंजीत कुमार , पार्षद सरिता देवी , शत्रुधन कुमार , नीलम सिंह , लक्ष्मी देवी , निभा कुमारी , सूरज बंटी , पूजा कुमारी , ललन केवट आदि उपस्थित थे।

मुखिया मंजूषा कुमारी की पहल, ठिठुरन में गरीबों को मिला सहारा

हरनौत (अपना नालंदा)। प्रखंड के नेहुसा पंचायत के तीरा गांव स्थित महादलित टोला में शुक्रवार को जरूरतमंद तथा असहाय परिवारों के बीच कंबल वितरण कार्यक्रम आयोजित किया गया। बढ़ती ठंड के बीच गरीब परिवारों को राहत प्रदान करने के उद्देश्य से पंचायत की मुखिया मंजूषा कुमारी द्वारा लगभग 30 कंबलों का वितरण किया गया। कार्यक्रम के दौरान स्थानीय जनप्रतिनिधि एवं ग्रामीण भी बड़ी संख्या में उपस्थित रहे।

वार्ड सदस्य ओंकार कुमार ने बताया कि पंचायत स्तर पर जरूरतमंदों की सूची तैयार कर वास्तविक लाभुकों तक सहायता पहुंचाने का प्रयास किया जाता है। उन्होंने बताया कि हर वर्ष की भांति इस वर्ष भी पंचायत के विभिन्न टोला में ठंड से प्रभावित

गरीब परिवारों तक मदद पहुंचाई जा रही है। मुखिया मंजूषा कुमारी ने कहा कि पीड़ित मानवता की सेवा सबसे बड़ा धर्म है। उन्होंने यह भी कहा कि कई गरीब परिवार आर्थिक तंगी के कारण सर्द मौसम में गर्म कपड़ों का प्रबंध नहीं कर पाते। ऐसे में कंबल प्रदान कर उनकी सहायता करना सामाजिक दायित्व है। उन्होंने आगे बताया कि वितरण से पूर्व टीम गांव-गांव घूमकर वैसे लोगों की पहचान करती है जो वास्तव में जरूरतमंद हों।

मुखिया ने कहा कि इस तरह की मदद करने से उन्हें आत्मसंतुष्टि मिलती है और आगे भी इस प्रकार की सामाजिक गतिविधियां जारी रहेंगी। मौके पर वार्ड सदस्य रविंद्र यादव, छौहरिया देवी, विष्णु मांझी सहित अन्य ग्रामीण उपस्थित थे। कार्यक्रम के सफल आयोजन से लोगों में प्रसन्नता देखने को मिली।

प्रज्ञा कृषक हित समूह की महिलाओं को मिला फूड प्रोसेसिंग प्रशिक्षण



बिहारशरीफ (अपना नालंदा)। आत्मा से संबद्ध प्रज्ञा कृषक हित समूह तिलैया-बड़हरी, राजगीर की महिला सदस्यों को शुक्रवार को एक दिवसीय फूड प्रोसेसिंग प्रशिक्षण दिया गया। प्रशिक्षण के दौरान महिलाओं को तिल से विभिन्न प्रकार के लड्डू बनाने की विधि, संरक्षण और पैकेजिंग की बारिकियां सिखाई गईं। प्रतिभागी महिलाओं ने स्वयं तैयार उत्पाद का स्वाद चखा और कहा कि अब मकर संक्रांति पर बाजार से तिलकुट नहीं खरीदना पड़ेगा। वे स्वयं घर पर कम लागत में शुद्ध व स्वास्थ्यवर्धक तिल उत्पाद तैयार करेंगी।

प्रशिक्षक एवं समूह अध्यक्ष वीर अभिमन्यु सिंह ने कहा कि यदि ग्रामीण महिलाओं को खाद्य प्रसंस्करण का अवसर और मंच मिले तो उनकी आय कई गुना बढ़ सकती है। इससे

आत्मनिर्भरता बढ़ेगी और बेरोजगारी कम होगी। ग्रामीण क्षेत्र में कच्चा माल उपलब्ध रहने से यह उद्योग कम लागत में शुरू किया जा सकता है। उन्होंने बताया कि तिल और गुड़ पोषक तत्वों से भरपूर हैं। इनमें कैल्शियम, प्रोटीन, आयरन एवं हेल्दी फैट पाए जाते हैं, जो हड्डियों को मजबूत रखते हैं, पाचन में सुधार, ऊर्जा वृद्धि, रक्तचाप नियंत्रण और रोग प्रतिरोधक क्षमता बढ़ाने में सहायक हैं। सर्दियों में शरीर को गर्म रखने में भी इनका विशेष महत्व है। वीर अभिमन्यु सिंह ने बताया कि समूह द्वारा तैयार उत्पादों का प्रदर्शन आने वाले राजगीर मकर मेला में किया जाएगा। स्टॉल पर तिल आधारित खाद्य उत्पादों के साथ इम्यूनिटी बढ़ाने वाले अश्वगंधा, शतावरी, ब्राह्मी मिश्रित हेल्थ प्रोडक्ट भी उपलब्ध कराए जाएंगे।

"डिजिटल फसल सर्वे पर जिला स्तरीय प्रशिक्षण, तकनीकी से होगी पारदर्शिता"

अखिलेंद्र कुमार

बिहारशरीफ (अपना नालंदा)। शुक्रवार को रबी 2025-26 के अंतर्गत डिजिटल क्राॅप सर्वे पर जिला स्तरीय एक दिवसीय प्रशिक्षण कार्यक्रम का आयोजन जिला कृषि पदाधिकारी, नालंदा की अध्यक्षता में किया गया। कार्यक्रम का उद्घाटन संयुक्त निदेशक (शस्य), पटना प्रमंडल द्वारा दीप प्रज्वलित कर किया गया। उन्होंने संबोधन में कहा कि डिजिटल फसल सर्वे किसानों के हित में महत्वपूर्ण कदम है, जिससे कृषि प्रणाली अधिक पारदर्शी और व्यवस्थित बनेगी। डिजिटल तकनीक से त्रुटियां कम होंगी तथा रियल टाइम डेटा उपलब्ध होने से फसल बीमा, किसान सम्मान निधि, आपदा राहत सहित विभिन्न योजनाओं के क्रियान्वयन में सटीकता आएगी। अधिकारियों ने बताया कि सर्वे कार्य मोबाइल ऐप एवं जियो-रेफरेंसड तकनीक से किया जा रहा है, जिससे डेटा की

विश्वसनीयता सुनिश्चित होगी। राज्य सरकार तकनीक के माध्यम से किसानों को सशक्त बनाने और कृषि क्षेत्र को आधुनिक बनाने पर विशेष जोर दे रही है।

जिला कृषि पदाधिकारी ने बताया कि खरीफ 2025-26 में 10,37,623 प्लॉट सर्वे का लक्ष्य था, जिसमें 9,50,619 प्लॉट का सर्वे पूरा कर लिया गया है। हरनौत प्रखंड के 8,684 प्लॉट के अप्रूवल लंबित हैं, जिसे शीघ्र निपटाने का निर्देश दिया गया। साथ ही रबी सीजन के लिए सर्वे कार्य जनवरी के प्रथम सप्ताह से शुरू होगा। बैठक में बीज वितरण, किसान रजिस्ट्री, वर्मी पीट निर्माण, कृषि यांत्रिकरण, मिलेट्स सत्यापन सहित लंबित योजनाओं की समीक्षा की गई और एक सप्ताह में सभी कार्य पूर्ण करने का निर्देश दिया गया। कार्यक्रम में विभिन्न स्तरों के कृषि पदाधिकारी एवं सलाहकार उपस्थित रहे।

ककड़िया मध्य विद्यालय में वीर बाल दिवस श्रद्धा व सम्मान से संपन्न

बिहारशरीफ (अपना नालंदा)। नूसराय प्रखंड स्थित मध्य विद्यालय ककड़िया में वीर बाल दिवस का आयोजन श्रद्धा और सम्मान के साथ किया गया। कार्यक्रम की अध्यक्षता वरीय शिक्षक राकेश बिहारी शर्मा ने की। विद्यालय प्रांगण विद्यार्थियों, शिक्षकों एवं अभिभावकों की उपस्थिति से उत्साहपूर्ण दिखाई दे रहा था। कार्यक्रम की शुरुआत साहिबज़ादा जोरावर सिंह और साहिबज़ादा फतेह सिंह के बलिदान को नमन करते हुए हुई। अध्यक्षीय संबोधन में राकेश बिहारी शर्मा ने कहा कि वीर बाल दिवस बाल साहस, राष्ट्रभक्ति, त्याग और धर्मनिष्ठा के अदम्य उदाहरण को याद करने का अवसर है। गुरु गोविंद सिंह के पुत्रों ने अल्पायु में भी धर्म और सत्य के लिए प्राण न्यौछावर कर दिए, परंतु अन्याय के आगे सिर

नहीं झुकाया। यह शौर्य आज की पीढ़ी के लिए प्रेरणास्रोत है। शिक्षाविद दिलीप कुमार ने कहा कि साहिबज़ादों के बलिदान की गौरव गाथा समाज के हर वर्ग तक पहुंचनी चाहिए। शिक्षक सतीश कुमार ने बताया कि भारत सरकार द्वारा 26 दिसंबर 2022 से प्रतिवर्ष वीर बाल दिवस मनाने का निर्णय इसी उद्देश्य से लिया गया है कि बच्चों में साहस, कर्तव्य और सत्य के प्रति निष्ठा विकसित हो। कार्यक्रम में विद्यार्थियों ने देशभक्ति गीत, कविता पाठ, चित्रांकन और भाषण के माध्यम से वीरता का संदेश प्रसारित किया। शिक्षकों ने बच्चों को अनुशासन, नैतिक मूल्यों और सामाजिक जिम्मेदारी निभाने के लिए प्रेरित किया।

नेशनल जर्नलिस्ट एसोसिएशन ने अधिवक्ता रजनीश को विधि संयोजक नियुक्त किया



पटना (अपना नालंदा)। नेशनल जर्नलिस्ट एसोसिएशन की राष्ट्रीय कार्यकारिणी ने संगठन की विधिक व्यवस्था को मजबूत करने के उद्देश्य से अधिवक्ता रजनीश कुमार को राष्ट्रीय विधि संयोजक के पद पर मनोनीत किया है। यह नियुक्ति संगठन के राष्ट्रीय महासचिव अधिवक्ता कुमुद रंजन सिंह की सहमति एवं अनुमोदन से की गई। मनोनयन के संबंध में जारी पत्र संख्या NJA/01V/25, दिनांक 25 दिसंबर 2025 के अनुसार यह पदभार एक वर्ष की अवधि के लिए प्रभावी रहेगा। जानकारी एसोसिएशन की मॉडरेटर सुप्रिया सिंह द्वारा औपचारिक रूप से जारी की गई। राष्ट्रीय विधि संयोजक के रूप में रजनीश कुमार संगठन की सभी विधिक गतिविधियों और नीतिगत मामलों में महत्वपूर्ण भूमिका

निभाएंगे। उन्हें तीन माह के भीतर विधि समिति का गठन कर उसकी जानकारी राष्ट्रीय संगठन को उपलब्ध कराने की जिम्मेदारी भी सौंपी गई है। संगठन ने अपेक्षा व्यक्त की है कि वे अपने विधिक अनुभव, निष्ठा और पारदर्शिता के साथ दायित्व का निर्वहन करेंगे तथा संगठनात्मक मर्यादा को प्राथमिकता में रखेंगे। नेशनल जर्नलिस्ट एसोसिएशन ने भरोसा व्यक्त किया है कि नई नियुक्ति से संगठन की विधिक संरचना मजबूत होगी और पत्रकार हितों के संरक्षण में प्रभावी दिशा मिलेगी। मनोनयन से संबंधित पत्र की प्रतिलिपि राष्ट्रीय अध्यक्ष एवं राष्ट्रीय महासचिव को भी प्रेषित की गई है। संगठन ने रजनीश कुमार को शुभकामनाएं देते हुए सफल कार्यकाल की कामना की।

रूप फाउंडेशन ने समंपकचक में महिलाओं-बच्चियों को वितरित किए सैनिटरी पैड



पटना (अपना नालंदा)। रूप फाउंडेशन द्वारा शुक्रवार को समंपकचक गांव में स्वच्छता एवं स्वास्थ्य जागरूकता अभियान के तहत महिलाओं और बच्चियों के बीच सैनिटरी पैड का वितरण किया गया। संस्था की ओर से लगभग 500 सैनिटरी पैड मुफ्त में उपलब्ध कराए गए, जिसका उद्देश्य ग्रामीण क्षेत्रों की महिलाओं को मासिक स्वच्छता के प्रति जागरूक बनाना और सुरक्षित उपयोग के लिए प्रेरित करना था।

इस कार्यक्रम में मिस बिहार 2025 के प्रतिभागी विशेष रूप से उपस्थित रहीं और उन्होंने ग्रामीण महिलाओं से बातचीत कर मासिक धर्म के दौरान साफ-सफाई बनाए रखने के महत्व को समझाया। 28 दिसंबर को आयोजित होने वाली मिस बिहार प्रतियोगिता में रूप फाउंडेशन एक प्रतिभागी को अपना ब्रांड एंबेसडर घोषित करेगा। मिस बिहा

र 2025 की प्रतिभागी में प्रांजलि, श्रृष्टि, साक्षी, शालू, मिताली, रिमझिम, नंदनी, सेजल, आलिया, मेघा, पायल, प्रीति, श्रेया, माहि, पालक और खुशी शामिल हैं। कार्यक्रम के जूरी में मैसेस वर्ल्ड सरगम कौशल शामिल रहेंगी। रूप फाउंडेशन के सचिव प्रवीण सिन्हा ने बताया कि महंगे होने के कारण कई गरीब परिवारों की महिलाएं और बेटियां सैनिटरी पैड नहीं खरीद पातीं। इसी वजह से संस्था लगातार गांवों में जाकर पैड वितरण के साथ जागरूकता अभियान चला रही है। उनका लक्ष्य है कि प्रत्येक गांव में 100 प्रतिशत महिलाएं सैनिटरी पैड का उपयोग करें ताकि स्वच्छता बनी रहे और स्वास्थ्य संबंधी समस्याओं में कमी आए।

कार्यक्रम को सफल बनाने में प्रीति सिंह, अभिषेक रंजन और मनीष चंद्रेश का सहयोग सराहनीय रहा।

जदयू सदस्यता अभियान को मिली रफ्तार, अशोक चौधरी ने बनाई रणनीति



सुजीत कुमार

पटना (अपना नालंदा)। मुख्यमंत्री एवं जदयू के राष्ट्रीय अध्यक्ष नीतीश कुमार द्वारा शुक्रवार को पार्टी सदस्यता अभियान की शुरुआत के बाद ग्रामीण कार्य मंत्री अशोक चौधरी ने शनिवार को 2 पोलो रोड स्थित अपने आवास पर महत्वपूर्ण बैठक आयोजित कर अभियान को गति दी। बैठक में प्रदेशभर से आए जदयू नेताओं और कार्यकर्ताओं के साथ सदस्यता कार्यक्रम को व्यापक स्तर पर सफल बनाने की तैयारी पर मंथन किया गया तथा लक्ष्य हासिल करने के लिए ठोस कार्ययोजना बनाई गई। बैठक में बताया गया कि जनता दल (यू) ने वर्ष 2026 तक एक करोड़ नए सदस्यों को जोड़ने का लक्ष्य तय किया है। इसके लिए बूथ स्तर तक सघन अभियान चलाया जाएगा। आम जनता को मुख्यमंत्री नीतीश कुमार की सुशासन, विकास

एवं सामाजिक न्याय की नीतियों से जोड़ने पर विशेष जोर रहेगा। ग्रामीण कार्य मंत्री अशोक चौधरी ने कहा कि मुख्यमंत्री द्वारा शुरू किया गया यह अभियान संगठन को मजबूत करने की ऐतिहासिक पहल है। उन्होंने पार्टी कार्यकर्ताओं से एकजुट होकर जनसंपर्क बढ़ाने और अधिक से अधिक नए सदस्य जोड़ने का आह्वान किया। चौधरी ने कहा कि जदयू परिवार को मजबूत करना हम सभी की जिम्मेदारी है और लक्ष्य समय पर पूरा किया जाएगा। बैठक में प्रदेश महासचिव रंजीत कुमार झा, नागरिक परिषद महासचिव छोटू सिंह, महादलित आयोग सदस्य रुबेल रविदास, प्रदेश सचिव राजेश तिवारी सहित कई नेताओं ने भाग लिया। सभी ने अभियान को जन-जन तक पहुंचाने और निर्धारित लक्ष्य को सफलता पूर्वक पूरा करने का संकल्प लिया।

बिहार फिल्म नीति पर IMPPA अध्यक्ष अभय सिन्हा ने उपमुख्यमंत्री से मुलाकात की



पटना (अपना नालंदा)। इंडियन मोशन पिक्चर प्रोड्यूसर्स एसोसिएशन (IMPPA) के अध्यक्ष अभय सिन्हा और इंपा के कार्यकारिणी सदस्य व एफएमसी सचिव निशांत उज्ज्वल ने बिहार के उपमुख्यमंत्री सम्राट चौधरी से औपचारिक मुलाकात कर उन्हें उपमुख्यमंत्री बनने पर शुभकामनाएं दीं। इस दौरान बिहार फिल्म नीति को प्रभावी बनाने तथा राज्य में फिल्म निर्माण को बढ़ावा देने को लेकर विस्तृत चर्चा हुई।

बैठक में अभय सिन्हा ने बिहार फिल्म नीति के तहत फिल्मों को प्रदान किए जाने वाले अनुदान मुद्दे को मुख्य रूप से रखा। उन्होंने बताया कि विगत कुछ वर्षों में बिहार में 30 से अधिक फिल्मों का निर्माण पूरा हो चुका है, लेकिन कई फिल्मों को अब तक अनुदान स्वीकृति नहीं मिली है। उन्होंने सरकार से अनुरोध किया कि लंबित अनुदानों को जल्द जारी किया जाए, जिससे निर्माताओं का

विश्वास बना रहे और प्रदेश में फिल्म निर्माण को गति मिले। अभय सिन्हा ने कहा कि बिहार में फिल्म निर्माण की अपार संभावनाएं हैं। समृद्ध संस्कृति, प्राकृतिक लोकेशन और प्रतिभाओं की मौजूदगी देशभर के फिल्मकारों को आकर्षित कर सकती है। यदि सरकार समयबद्ध तरीके से अनुदान और सुविधा उपलब्ध कराए तो बिहार फिल्म निर्माण का प्रमुख केंद्र उभर सकता है।

उपमुख्यमंत्री सम्राट चौधरी ने सकारात्मक आश्वासन देते हुए कहा कि अनुदान स्वीकृति प्रक्रिया में तेजी लाई जाएगी। उन्होंने बताया कि बिहार में फिल्म इंडस्ट्री को प्रोत्साहन देने हेतु बेहतर माहौल तैयार किया जा रहा है तथा बड़े स्तर पर फिल्म व सांस्कृतिक कार्यक्रम आयोजित करने की योजना भी है। प्रतिनिधिमंडल ने सरकार के रुख का स्वागत करते हुए इसे उद्योग के लिए उत्साहजनक बताया।